

# Razza Muzikali ta' Hames Surmastrijiet

Kitba ta' Pawlu Zammit

**It-8 ta' Diċembru** hija data memorabbli għall-poplu Bormliż, għax f'din il-gurnata jiċcelebra l-festa tant għal qalbu ta' Marija Immakulata.

Nista' ngħid li mhux biss il-Bormliži, li għandhom għal qalbhom din il-festa, imma l-poplu Malti kollu li jattendi għall-funzjonijiet reliġjużi li jibdedu gurnata qabel tibda n-novena, li ta' min jirrimarka ssir filgħodu kmieni, u jilhq u l-qofol tagħhom nhar il-festa filgħodu b'quddiesa sollenni, b'panegierku minsuġ dwar Marija Immakulata Kuncizzjoni.

Il-knisja minn hafna qabel tkun ġa mimlija bin-nies, fejn hafna minnhom jiġu minn sigħat qabel, sabiex jilhq u l-aħjar postijiet u jseguw bl-akbar attenzjoni u devozzjoni l-funzjoni.

Filgħaxija n-nies tiġi bi hġarha f'din il-Belt tal-Immakulata biex isseguw l-purċissjoni bl-istatwa tant artistika u devota tal-Kuncizzjoni. Din l-istatwa ġiet skolpita fl-1680 u hija attribwita għal Suor Marija De Domenicis li għamlet din l-istatwa minn zokk ta' siġra li fuqha t-tradizzjoni tgħid dehret il-Madonna. Din kienet tinsab fejn hemm il-Kor tal-Parroċċa. Huwa magħruf li Suor De Domenicis kienet aljieva tal-famuż artist Mattia Preti.

It-tiżjin rikk u lussuż li tkun armata l-knisja minn ġewwa, iseibaħ dan it-tempju li jpaxxi lil kull minn jagħmel żjara sabiex jammira xogħol mill-isbaħ, speċjalment fil-fided, xogħol maħdum b'sengħa kbira u dettaljata minn argentiera ta' fama kbira.

It-triqat u l-pjazez ikunu mzejna b'armar artistiku, isem għalihom kif ukoll ġieħ lill-Belt Cospicua. Xogħol pirotekniku maħdum minn żgħażaġh Bormliži li għalkemm limitat, xorta waħda jagħti spettaklu u jpaxxi lil dawk kollha preżenti.


Il-Banda San Ġorġ, waħda mill-eqdem banded li nsibu fil-gzejjer tagħna, li twaqqfet uffċjalment fis-sena 1862 bl-ewwel surmast ikun il-fundatur Lorenzo Grima, tagħmel diversi marċi mat-toroq ta' Bormla fejn tkompli mal-briju u l-ferħ tal-festa. Din il-banda tesegwixxi wkoll programm

mużikali minn fuq il-plancier, quddiem il-każin u tkun immexxija b'hila u kapacità mis-Surmast Etienne Spiteri.

Etienne kien hareġ idoqq għall-ewwel darba mal-Banda San Ġorġ ta' Bormla bit-tamburlin f'lejlet il-festa ta' San Duminku fil-Birgu f' Awwissu 1990, jgħifieri 25 sena ilu. Dan iż-żagħżuġ surmast li tweled f' Bormla fl-4 ta' Marzu, 1978, qatt ma ħares lura, infatti huwa studja l-mużika fl-Iskola Johann Strauss u kompla bit-teorija għand is-Surmast Bormliż Ray Sciberras. Etienne baqa' javvanza fl-istudju mużikali tiegħu fejn kiseb diversi diplomi mil-London College of Music fosthom FLCM fis-sena 2012 fil-kompożizzjoni tal-mużika, l-ogħla livell li wiehed jista' jikseb f'kullegġ mużikali. Sena wara kiseb ukoll id-Diploma FVCM (Hons).

Etienne huwa wkoll Surmast tal-Banda Pompei ta' Marsaxlokk (2007) Banda San Ġiljan (2012) kif ukoll Assistent Surmast tal-Banda Cittàdina King's Own tal-Belt Valletta. (2012). F'Lulju tas-sena 2013 ha t-tmexxija u r-responsabilità tal-Banda San Ġorġ ta' Belt Twelidu, Bormla.

Naħseb ftit jafu li s-Surmast Etienne Spiteri huwa marbut ma' Arblu



*Id-Dar fejn kienu jgħixu Tumas u Karmena mat-tfal tagħhom fi Sqaq Numru 1, Santa Agata, Żejtun*

Mużikali li minnu ħarġu ħames surmastrijiet tal-banda. Minn riċerka li għamilt, din l-avventura bdiet miż-Żejtun, ir-raħal t'isfel, fi Triq Sant'Agatha għall-aħħar tas-seklu dsatax, fl-1898.

Tumas u Karmena Busuttill (née Desira) miż-żwieġ tagħhom kellhom għaxar ulied, fejn qatt ma kienu jobsru li minn din il-familja kellhom joħorġu ħames surmastrijiet tal-Banda.

L-ewwel surmast kellu jkun Carmelo Baldacchino, li tweled iż-Żejtun, huwa emigra u mar jgħix f'Sydney fl-Awstralja fis-sena 1955. Huwa kien Surmast tal-Banda Beland u sfortunatament ħalliena fit-3 ta' Jannar tas-sena 2014 fl-età ta' 98 sena.

Is-Surmastrijiet l-oħra li ħarġu mill-familja Busuttil huma David Joseph Sammut li twieled Raħal Ġdid, Carmelo Mangion u Gordon Baldacchino li t-tnejn li huma twieldu ż-Żejtun. Il-ħames surmast, li twieled f'Bormla, huwa Etienne Spiteri li qed niddedika dan l-artiklu għalih peress din is-sena qed jiċcelebra l-25 sena ta' ħidma mużikali fi ħdan il-Banda Cospicuana.

Etienne ġej mill-familja, b'missieru Rosario (Louis) Spiteri, li fil-preżent huwa s-Segretarju tal-Banda San Ġorġ u ommu Frances née Farrugia.

In-nanna tiegħu hija Tereza Spiteri, née Desira, filwaqt li l-bużnanna tkun Katarina, née Busuttil waħda mill-aħwa ta' Tumas u Karmena, li żżewġet lil Rużar Desira, għalhekk Tumas u Karmena jiġu l-bużbuż nanniet tiegħu.

Nixtieq insellem u ngħid grazzi lil kull min għeni fl-isharriġ u r-riċerka li għamilt sabiex nikteb dan l-artiklu. Nawgura lis-Surmast Spiteri sabiex ikompli bit-tagħlim tiegħu tal-mużika biex ikollna aktar mużiċisti bravi, u min jaf forsi wkoll mill-familja tiegħu johroġ xi surmast ieħor u tkompli tikber il-lista ta' surmastrijiet mir-razza Busuttil. Fl-aħħar nett nawgura lil ħuti Bormlizi l-Festa t-tajba u l-Barka tal-Kuncizzjoni.

**Dallas**  
Furniture,  
Lighting  
&  
Interiors  
find us on facebook

Qormi Road,  
Hamrun - HMR 2181  
Malta.  
dallas2000@onvol.net

Tel: +356 2124 6007  
Tel: +356 2123 1133

Festa tal-Immakulata Kuncizzjoni

*Bormla*

135